

Шартномаи умумӣ оид ба пешниҳоди хизматрасонӣ дар доираи лоиҳаи хати қарзӣ ба шахсони воқеӣ аз ҷониби ҶСП ТАҚХ «Ҳумо» (оферта)

Шартномаи умумӣ оид ба пешниҳоди хизматрасонӣ дар доираи лоиҳаи хати қарзӣ ба шахсони воқеӣ (Пешниҳоди умумӣ), аз ҷониби ҶСП ТАҚХ «Ҳумо» (РМА 020026755, РЯМ 0210000322, суроға шаҳри Душанбе, кучаи Н.Қарабоев 148/1) минбаъд “Ташкилот” ҳамчун пешниҳоди умумӣ ба шахсони воқеӣ ба ҳисоб рафта, ҳангоми аз ҷониби мизоҷ ба имзо расонидани ариза – дархост оид ба ҳамроҳшавӣ амал мекунад.

Пешниҳоди умумии мазкур, тамоми шартҳои Шартномаи басташаванда, ки қисми ҷудонашавандаи он Шартҳо ва Тарофаҳо, ки ҷониби Ташкилот нашр карда мешавад, инчунин ба таври дахлдор барасмиятдарории Ариза-дархост оид ба ҳамроҳшавӣ, ки мизоҷ шахсан ҳангоми ҳозир шудан ба Ташкилот ва ё филиали он ё ин ки ҳангоми вохурӣ бо кормандони Ташкилот анҷом дода мешавад.

Барои бастании шартномаи дахлдор, ки дар Пешниҳоди мазкур оварда шудааст, Муштарӣ бо тартиб додани Аризаи-дархост ҳамроҳшавӣ тибқи тартибе, ки барои ҳар як шартнома дар алоҳидагӣ бо Замимаҳо ва Тарофаҳо муайян карда шудаанд, ҳамроҳ мешавад.

Пешниҳод бо меъёрҳои Кодекси граждании Ҷумҳурии Тоҷикистон, аз ҷумла моддаҳои 458, 460, 467, 469 ба танзим дароварда шуда, то бозхонди он амал мекунад.

1. ДАР БОБИ МАЗКУР МАФҲУМҲОИ ЗЕРИН ИСТИФОДА МЕШАВАД:

- 1.1. **Шакли Имзои Шахсӣ (ШИШ)** - Рамзи Тасдиқкунандаи Қарзгиранда, амалҳои Қарзгиранда дар низоми хизматрасонии бонкии фосилавии ҶСП ТАҚХ «Ҳумо» (минбаъд Ташкилот) (агар шартнома бо Ташкилот баста шуда бошад), инчунин нусхаҳои тариқи сканер гирифташудаи имзоҳои шахсони ваколатдори Тарафҳо дар ҳуҷҷатҳои тавассути почтаи электронӣ ё Утоқи Шахсӣ равон кардашуда;
- 1.2. **Агенти Ташкилот** - Агенти пардохти, ки барои анҷом додани амалиётҳои алоҳида аз номи Ташкилот мутобиқи қонунгузори ҶТ чалб карда шудааст;
- 1.3. **Ариза-Дархости ҳамроҳшавӣ** – Ҳуҷҷат дар бораи тасдиқи ҳамроҳшавӣ ба Шартнома оид ба ҳамроҳшавӣ ба шартнома оид ба кушодани хати қарзи дар ҶСП ТАҚХ "Ҳумо", ки дар шакли мукаррарнамудаи Ташкилот ба расмият дароварда шудааст ва аз ҷониби Қарзгиранда ба таври дахлдор имзо карда шудааст;
- 1.4. **Ташкилот**- Ҷамъияти саҳҳомии пушидаи Ташкилоти амонатии қарзии хурди «Ҳумо» (РМА 020026755, РЯМ 0210000322, суроға шаҳри Душанбе, кучаи Н.Қарабоев 148/1), ки дорои иҷозатнома барои анҷом додани амалиётҳои бонкӣ бо асъори милли ва хориҷӣ № 0000077 аз 24 майи соли 2017 мебошад;
- 1.5. **Ҷадвали Пардохт** - Ҷадвали пардохти қарзи асосӣ, фоизҳо ва ҳаққи комиссияи аз руи Трании додашуда, ки дар Утоқи Шахсии Қарзгиранда ҷойгир карда шудааст.
- 1.6. **Сана (ҳо)-и Пардохт** - сана ва/ё рузи мушаххаси моҳи тақвимӣ, ки дар вақти ба расмият даровардани Қарз муайян шудааст ва то ё дар рузи фарорасии он Қарзгиранда ухдадор

мешавад, ки қарзи (қарзи асосӣ, фоизҳо ва ҳаққи комиссияӣ) барои давраи истифодаи ҳамаи Траниҳои тибқи Шартнома гирифташударо, пардохт намояд;

- 1.7. **Шартнома** – ҳуҷҷат оид ба қиёсдани хати Қарзӣ, ки аз ҷониби Қарзгиранда тавассути ҳамроҳ шудан ба Шартҳои Умумии хизматрасони мазкур дарҷ гардида, баста шудааст.
- 1.8. **Хати қарзӣ** - Ташилот уҳдадор мешавад, ки ба Қарзгиранда дар шакли хати Қарзии барқароршаванда, Қарз диҳад ва Қарзгиранда уҳдадор мешавад, ки маблағи Қарзро баргардонад ва фоизи онро пардохт намояд;
- 1.9. **Овердрафт (изофабардошт)** – қарзи кӯтоҳмуддат барои амалӣ намудани пардохтҳои аз маблағи дар суратҳисоб будаи мизоҷ зиёдтар, ки дар ҳудуди маблағ ва шартҳои шартномаи мазкур муайян гаштаанд;
- 1.10. **Ҳудуди овердрафт** – маблағи максималии имконпазире, ки аз ҷониби Ташилот барои истифодабарӣ дар ҳисоби бонкии мизоҷ муқаррар шудааст;
- 1.11. **Овердрафти истифодашуда** – маблағҳои пулие, ки аз тарафи мизоҷ дар доираи ҳудуди маблағи овердрафти дар шартномаи мазкур муқарраршуда истифода бурда шудаанд;
- 1.12. **Суратҳисоби мизоҷ** – ин суратҳисоби бонкӣ мебошад, ки тавассути он ҳамаи амалиёти иҷрогардида, ба ҳисоб гирифта мешаванд;
- 1.13. **Ҳуҷҷати Амалиёт** - ҳуҷҷати когазӣ ва/ё дар шакли электронӣ, ки мақсаднок будани истифодаи маблағи Транширо тасдиқ менамояд. Ба чунин ҳуҷҷат расид, ҳуҷҷати Мол, санад ё ҳуҷҷати дигар, мутобиқи талаботи Ташилот муайянишуда, дохил мешаванд;
- 1.14. **Қарзгиранда** - шахси воқеӣ, ки ба талаботҳои аз ҷониби Ташилот муқарраршуда ҷавобгу мебошад ва бо Ташилот мувофиқи тартиби бо Шартҳои Умумии мазкур пешбинишуда Шартнома бастааст, шахрванди Ҷумҳурии Тоҷикистон аз синни 18 сола боло мебошад;
- 1.15. **Дархост** – амали қарзгиранда барои гирифтани Транши, ки мутобиқи тартиби дар Шартҳои Умумии мазкур муқарраршуда аз ҷониби Қарзгиранда бо истифода аз Рамзи Муайянкунанда дар шакли хаттӣ, электронӣ ё шакли дигар тартиб дода шудааст;
- 1.16. **Рамзи Муайянкунанда** - рақами ягонае, ки тибқи Шартнома ба Қарзгиранда дода шудааст ва уро дар Системаи Ташилот муайян мекунад ва аз ҷониби Қарзгиранда бо мақсади тартиб додан ва ба Ташилот фирисодани Дархостҳо барои гирифтани Транши аз руи Шартнома истифода бурда мешавад;
- 1.17. **Рамзи Тасдиқкунанда** - рамзи яқдафъаинаи рақамӣ, ки ба тариқи автоматикӣ дар шакли смс-паём ё ба тариқи дигар ба рақами телефони мобилии Қарзгиранда, ки мутобиқи Шартҳои Умумии мазкур ба Ташилот пешниҳод шудааст, ҳангоми гирифтани Транши ё анҷом додани дигар амалҳо бо истифодаи Рамзи Муайянкунанда, фирисода мешавад;
- 1.18. **Ҳаққи комиссияӣ** – маблағе, ки Қарзгиранда ҳангоми гирифтани Транши ва инчунин пешниҳоди хизматрасониҳои иловагӣ дар доираи Шартнома, дар сурати пайваст кардани онҳо аз ҷониби Қарзгиранда, пардохт карда мешавад. Дар фоизи ҳаққи комиссияи муқарраргардидаи пардохтшаванда ҷуброни фоизи тамоми маблағи пешниҳодшавандаи транш ба инобат гирифта шудааст;
- 1.19. **Қарз** - воситаҳои пулие, ки аз ҷониби Ташилот ба Қарзгиранда бо шартҳои муҳлатнок, музднок ва бозпасгардонӣ дода мешаванд. Қарз, инчунин маънои маблағи умумии воситаҳои пуширо, ки ба Қарзгиранда аз руи ҳамаи Траншиҳо дода шудаанд, дорад.
- 1.20. **Ҳудуди Қарзӣ** - андозаи ниҳоии имконпазири Қарз, ки тибқи Шартномаи басташуда ба Қарзгиранда дода мешавад;
- 1.21. **Утоқи Шахсӣ**- хизматрасони махсусгардонидашудаи Ташилот, ки ба Қарзгиранда барои имконияти гирифтани тамоми маълумот аз руи Траншиҳои ба Қарзгиранда ҷудошуда, аз ҷумла маълумот оид ба Ҷадвали Пардохт ва бақияи қарздорӣ, бо воситаи

барномаҳои мобилӣ ва ё сомонаи интернетӣ пешбинӣ шудааст. Барои ба Утоқи Шахсӣ бо воситаи сомонаи интернетии “orzu.humo.tj” ворид шудан, Қарзгиранда бояд рақами телефони мобилии якдафъаанаро, ки ба таври автоматӣ дар шакли смс-паём ба рақами телефони номбаршуда раван карда мешавад, дуруст ворид намояд. Дастрасӣ ба Утоқи Шахсӣ барномаҳои мобилӣ ба мизочоне, ки бо Ташилот шартнома дар бораи хизматрасониҳои бонкии фосилавии бо Ташилот басташуда муайян шудааст, дода мешавад.

- 1.22. **Мухлати Имтиёзнок** - муҳлате, ки дар давоми он Қарзгиранда аз пардохти фоизҳо аз руи Транши гирифташуда, ки дар Чадвали Пардохти Транши дахлдор муайян карда шудааст, озод карда мешавад;
- 1.23. **Шартҳои Умумӣ** - шартҳои умумии шартнома оид ба қушодани хати Қарзии Ташилот, ки дар офертаи мазкур ба шахсони воқеӣ барои бастании Шартнома бо шартҳои пешбинишуда мебошанд;
- 1.24. **Номгуи Амалиётҳо** - рӯйхати амалиётҳо, ки содир кардани онҳо ба Қарзгиранда аз ҳисоби маблағи Қарзи тибқи Транши барои Истифодаи Шахсӣ дода шуда, манъ шудааст ва/ё иҷозат дода шудааст. Рӯйхати Амалиётҳо дар сомонаи интернетии зерин ҷойгир карда шудааст: “orzu.humo.tj”;
- 1.25. **Пешпардохт** - маблағе, ки Қарзгиранда бо мақсади пеш аз муҳлат пардохт намудани миқдори муайяни қарздорӣ аз руи чунин Транши пардохт менамояд. Маблағи Пешпардохт дар Чадвали Пардохт барои ҳар як Транши алоҳида, дар сурати татбиқишавии он, аз ҷониби Қарзгиранда муайян карда мешавад;
- 1.26. **Фурушанда** - шахси ҳуқуқӣ ва/ё соҳибкори инфиродӣ, ки ба фуруши молҳо ва хизматрасониҳо машғуланд;
- 1.27. **Сомонаи Ташилот** - сомонае, ки дар шабакаи Интернет дар суроғи зерин ҷойгир карда шудааст: “orzu.humo.tj”;
- 1.28. **Воситаҳои таъминоти фурушанда** - таъминотҳои барномавӣ, барномаи (замимаи) мобилӣ, терминалҳои программавӣ (POS-терминалҳо), бо терминалҳои электронии пайвастишуда (барномаҳои (замимаҳои) Ташилот), ки дар назди Фурушанда насб шудаанд, инчунин Утоқи Шахсии қарзгиранда, сомонаҳо ва дигар воситаҳои техникӣ ва инфрасохтори Ташилот, ки имконияти чамъоварӣ, коркард ва нигоҳдории маълумотҳо вобаста ба Аризаи Қарзгирандагон, ки бо мақсади бастании Шартнома қабул мешаванд, Дархостҳо барои гирифтани Қарз, Хуҷҷатҳои Электроние, ки аз ҷониби Тарафҳо мубодила мешаванд, ва инчунин анҷом додани амалиётҳои дигар мувофиқи Шартнома, фароҳам меоварад;
- 1.29. **Тараф** - Ташилот ё Қарзгиранда;
- 1.30. **Тарафҳо** - Ташилот ва Қарзгиранда дар якҷоягӣ;
- 1.31. **Мол(ҳо)** - мол, қор, хизматрасонӣ, ё натиҷаи фаъолияти зеҳнӣ, ки онро Фурушанда мефурушад;
- 1.32. **Транши** - қисми маблағи Қарз, ки тибқи Шартнома ба Қарзгиранда дода шудааст. Тибқи Дархости Қарзгиранда Траншиҳо дар шакли нақдӣ аз ҳазинаи Ташилот, бо воситаи агентҳо, тавассути суратҳисобҳо, тавассути қорҳои пардохтии бонкӣ, тавассути терминалҳои худкори худхизматрасон, инчунин бо мақсади қисман ё пурра пардохт намудани арзиши Молҳо дода мешавад;
- 1.33. **Транши барои Мол** - қисми маблағи Қарз, ки аз ҷониби Ташилот ба Қарзгиранда танҳо барои пардохти қисман ё пурраи арзиши Моли Фурушанда дода шудааст;
- 1.34. **Тарофаҳо** - маҷмуи шартҳои молиявӣ ва шартҳои дигари пешниҳоди хизматрасонӣ ба Қарзгиранда аз ҷониби Ташилот, аз ҷумла маълумот дар бораи андозаи фоизҳо барои истифодаи Қарз, маълумот дар бораи комиссияҳо ва пардохтҳои дигар тибқи Шартҳои

Умумии мазкур муайянишуда. Тарофаҳо қисми чудонашавандаи Шартнома мебошанд ва дар Сомонаи Ташкилот ҷойгир карда мешаванд;

- 1.35. **Шартҳои Трани** – шартҳои, ки аз ҷониби Ташкилот дар Замимаи №1, Шартҳои Умумии мазкур ва маълумоте, ки бо тариқи электронӣ дар Утоқи Шахсӣ ҷойгир карда шудааст ва ё бо тариқи смс-паём ба рақами мобилии, гирифтани Трании мушаххасро аз ҷониби Қарзгиранда тасдиқ мекунад ва тамоми шартҳои асосии додани чунин Траниро дар бар мегирад;
- 1.36. **Ҳуҷҷати Электронӣ** - маълумоти ҳуҷҷатнокшуда, ки дар шакли электронӣ, яъне дар шакли муносиб барои дарки инсон бо истифода аз техникаи электронию ҳисоббарор, инчунин барои интиқол тавассути шабакаҳои иттилоотӣ ва телекоммуникатсионӣ ё коркард дар системаҳои иттилоотӣ, ки аз ҷониби Қарзгиранда бо истифода аз ШИШ тасдиқ шудааст, пешниҳод карда мешавад;
- 1.37. **Трании нақдӣ бо воситаи хазина** – гирифтани Қарз аз хазинаи Ташкилот, агентҳои бонкии пардохтӣ бо фармоиши пешакӣ ва ҳузури шахсии Қарзгиранда;
- 1.38. **Трании қарзи ба суратҳисобҳо** – гирифтани Қарз бо дархости фосилавӣ ба суратҳисобҳои бонкӣ;
- 1.39. **Трании нақдӣ бо воситаи терминалҳои худкорӣ худхизматрасон** – гирифтани Қарз бо дархостӣ электронӣ ва ё ворид намудани рамзӣ муайянкунанда ва тасдиқкунанда бо воситаи терминалҳои худкорӣ худхизматрасон Ташкилот.
- 1.40. **Муҳлати имтиёзнок**- Новобаста аз дигар муқарраротҳои шартномаи мазкур, қарзгиранда барои муҳлате, ки дар Ҷадвали пардохти қарздорӣ пешбини шудааст, аз пардохти фоизҳо озод мебошад (“муҳлати имтиёзнок”). Муҳлати имтиёзии ҳар як марҳила (дар сурати татбиқишавӣ) дар ҷадвали пардохти қарздорӣ дахлдор муайян карда мешавад.
- 1.41. **Рақами мобилӣ** - рақами 9 (нӯҳ) ададае, ки аз ҷониби операторони мобилӣ дар Ҷумҳурии Тоҷикистон ба қайд гирифта шуда, Қарзгиранда аз он истифода мебарад ва розигии худро медиҳад, ки тамоми маълумотҳо ва рамзҳо ба он бо ҳар воситаи электронии мавҷуда ирсол карда мешавад.
- 1.42. **Гарави маблағи пулӣ** – андозаи маблағи пулие, ки барои иҷрои уҳдадориҳои қарзии ҳар як трании гирифташудаи бо шартҳои тарофаҳои бо гарави амонат дар суратҳисоби махсус дар назди Ташкилот нигоҳ дошта мешавад ва танҳо пас аз пурра иҷро гардидани уҳдадориҳои қарзии бо трании таалуқдошта озод карда шуда, ба суратҳисоби мизоч гузаронда мешавад.
- 1.43. **Гарави моли харидашуда** - Моле мебошанд, ки аз Фурӯшанда ба воситаи маблағҳои кредитии тибқи ин Шартнома ба қарзгир пешниҳодгардида мебошад.

2. **МУҚАРРАРОТИ УМУМӢ**

- 2.1. Шартҳои Умумии мазкур тартиби бастанӣ Шартномаро байни Ташкилот ва Қарзгиранда, инчунин муқаррарот ва шартҳои асосии додани Қарз ба Қарзгирандаро аз руи Шартнома, муқаррар мекунад. Шартҳои Умумии мазкур дар якҷоягӣ бо Аризаи ҳамроҳшавӣ Қарзгиранда ва Тарофаҳо шартномаи ягонро ташиқ медиҳанд.
- 2.2. Бо мақсади шинос кардани Қарзгирандагон бо Шартҳои Умумии мазкур, Ташкилот онҳоро, аз он ҷумла, бо тағйирот ва/ё иловаҳои, ки Ташкилот давра ба давра ба онҳо ворид менамояд, дар шабакаи Интернет дар суроғи зерин интишор мекунад: “orzu.humo.tj”. Шартҳои Умумии мазкур метавонанд ба Қарзгиранда барои шиносӣ, дар ҳомили коғазӣ ҳангоми дархости Қарзгиранда, пешниҳод шаванд.

- 2.3. Бо мақсади бастанӣ Шартнома, шахси воқеӣ ба Ташкилот ва/ё Агенти Ташкилот ҳуҷҷатҳои зеринро пешниҳод менамояд: ариза - дархост барои кушодани хатӣ қарзӣ, ҳуҷҷатҳое, ки мутобиқи талаботи Ташкилот ва қонунгузориҳои амалкунандаи Ҷумҳурии Тоҷикистон барои муайян кардани аризадиҳанда заруранд ва дар ҳолати зарурӣ ҳуҷҷатҳое, ки қобилияти пардохтпазирии аризадиҳандаро муайян мекунанд. Бо имзо намудани ариза - дархост, аризадиҳанда тасдиқ мекунад, ки у бо ҳамаи шартҳо, аз он ҷумла шартҳое, ки дар Шартҳои Умумии мазкур ва Тарофаҳо муқаррар шудаанд, пурра шинос шудааст ва розӣ аст.
- 2.4. Ҳангоми зарурат аз ҷониби кормандони Ташкилот дар ҳузури воқеӣ ва ё тариқи онлайн мушаххасгардонии Муштарӣ пеш аз пешниҳоди Қарз гузаронида мешавад.
- 2.5. Шартнома бо роҳи ҳамроҳиавии Қарзгиранда ба Шартҳои Умумии мазкур бо тартиби дар моддаи 460 Кодекси гражданинӣ Ҷумҳурии Тоҷикистон пешбининамуда, бааста мешавад. Қарзгиранда ба шартҳои Умумӣ пас аз муайян шудани шахсияти у, қабули Аризаи ҳамроҳиавӣ аз ҷониби Ташкилот ва/ё Агенти Ташкилот, ки аз тарафи Қарзгиранда имзо шудааст ва фаългардонии Рамзе, ки ба Қарзгиранда тибқи Шартнома дода шудааст, ҳамроҳишуда ҳисобида мешавад.
- 2.6. Қарзгиранда инчунин метавонад, Шартномаро, бо ташириф овардан ба идораи Ташкилот ва/ё Агенти Ташкилот бандад.
- 2.7. Бо бастанӣ Шартнома, Қарзгиранда розӣ мешавад, ки маълумот дар бораи ӯ, инчунин дар бораи иҷрои уҳдадориҳо дар доираи Шартнома ба Бюрои қарзии итилоотӣ Тоҷикистон таърихи қарз пешниҳод карда мешавад. Инчунин, Қарзгиранда ба Ташкилот супориши медиҳад, ки дилхоҳ вақт, аз Бюрои қарзии итилоотӣ Тоҷикистон, маълумот дар бораи таърихи қарзии у барои санҷиши қобилияти пардохтпазирии Қарзгиранда ва барои равон кардани пешниҳодҳои инфиродӣ вобаста ба маҳсулотҳои Ташкилот дархост намояд.
- 2.8. Қисмҳои ҷудонашавандаи Шартнома шартҳои пешниҳоди хизматрасониҳои иловагӣ мебошанд, ки аз ҷониби Қарзгиранда тибқи Шартнома пайваस्त карда мешаванд. Хизматрасониҳои иловагӣ ба Қарзгиранда бо розигии ӯ, тибқи Шартҳои Умумии мазкур ва шартҳои пешниҳоди хизматрасониҳои иловагӣ аз ҷониби Ташкилот қабулшуда, расонида мешаванд.

3. ШАРТҲОИ УМУМИИ ҚАРЗ

- 3.1. Қарз ба Қарзгиранда аз руи Траниҳо (қисмҳо), бо асҳори миллӣ- сомонӣ ва дар доираи Ҳудуди Қарзӣ дода мешавад. Ҳар як Трани ба Қарзгиранда тибқи муқаррароти Шартҳои Трани, ки аз ҷониби Қарзгиранда мувофиқи тартиби боби 4 Шартҳои Умумии мазкур муқаррарнамуда ба имзо расидааст, дода мешавад.
- 3.2. Хати Қарзӣ барои Қарзгиранда ба муҳлати 5 (панҷ) сол кушода мешавад ва барқароршаванда мебошад. Қарзгиранда розӣ аст, ки қарор дар бораи пешниҳоди Ҳудуди Қарзии аввала ба Қарзгиранда, аз ҷониби Ташкилот мустақилона, дар асоси маълумоте, ки аз Қарзгиранда ва/ё манбаъҳои дигар дастрас шудааст, қабул карда мешавад.
- 3.3. Дар сурати аз ҷониби Қарзгиранда пурра ё қисман пушонидани қарздорӣ аз руи ҳама гуна Трани, Қарзгиранда ҳуқуқ дорад аз Ташкилот Траниҳои иловагӣ гирад, ба шарт ки қарздори Қарзгиранда барои ҳамаи Траниҳо аз Ҳудуди Қарзии муқаррарнамудаи Шартнома зиёд набошад.
- 3.4. Меъёри фоизҳо барои истифодаи Траниҳо дар Тарофаҳо муайян карда мешаванд. Фоизҳо барои истифодаи Қарз ба бақияи қарзи ҳар як Трани, тибқи муҳлатҳои дар Шартҳои Трани муқарраршуда, ҳисоб карда мешаванд, ба истиснои ҳолатҳои дар Шартҳои Умумии мазкур пешбинишуда. Ҳисоб кардани фоиз барои истифодаи ҳар як Трани дар рузи оянда аз рузи додани Трани оғоз шуда, бо рузи баргардонидани ҷунин Трани анҷом меёбад.
- 3.5. Меъёри фоизи самараноки солона барои ҳар як Трании алоҳида ҳангоми пешниҳоди Трани

дар Ҷадвали Пардохти дахлдор, ки дар Утоқи Шахсии Қарзгиранда ҷойгир мешавад, зикр карда мешавад.

- 3.6. Қарзгиранда барои ҳар як Трании додашуда ба Ташилот Комиссия ва Пеишпардохт (дар сурати татбиқи Комиссия ва Пеишпардохт) пардохт мекунад, ки ҳаҷми онҳо барои ҳар як Трани дар Шартҳои Трании дахлдор муқаррар карда мешавад.
- 3.7. Илова ба талаботҳои дар Руйхати Амалиётҳо муқарраршуда, Қарзгиранда уҳдадор мешавад, ки амалҳоеро, ки бевосита ё бавосита ба расонидани зарар (зиён) ба Ташилот ва/ё Фурушандагон равона шудаанд, анҷом надиҳад. Ҳангоми ба вуҷуд омадани шубҳаҳои асосноки Ташилот дар бораи аз ҷониби Қарзгиранда суиистифода намудан аз Шартҳои Умумии мазкур, Ташилот ҳуқуқ дорад пеиниходи минбаъдаи Қарзро қатъ кунад.

4. ТАРТИБИ ПЕШНИҲОДИ ҚАРЗ

- 4.1. Тибқи Шартҳои Умумии мазкур, Дархостҳо барои гирифтани Трани аз ҷониби Қарзгиранда дар шакли хаттӣ, электронӣ ё шакли дигар, бо истифодаи хатмии Рамзи Муайянкунанда, ки ҳангоми бастании Шартнома ба Қарзгиранда дода шудааст, таҳия ва ба Ташилот фиристода мешаванд.
- 4.2. Дар ҳолати аз ҷониби Ташилот қобили қабул донистани Дархост, ба рақами телефони мобилии Қарзгиранда тавассути смс-паём Рамзи Тасдиқкунанда, ки дорои истиснод ба Утоқи Шахсии Қарзгиранда мебошад, ки дар онҳо Шартҳои Трани барои шиносоии Қарзгиранда ҷойгир карда шудааст, фиристода мешавад. Рамзи Тасдиқкунанда танҳо ба рақами телефони мобилии Қарзгиранда, ки аз ҷониби Қарзгиранда дар Аризаи Ҷамроҳшавӣ нишон додааст, фиристода мешавад.
- 4.3. Дар ҳолати аз ҷониби Ташилот қабули қарор оид ба пеиниходи ҳудуди қарзӣ, Қарзгиранда метавонад трании қарзиро ба роҳҳои зерин дастрас кунад: аз ҳазинаи Ташилот, аз ҳазинаи Агенти Ташилот, бо воситаи терминалҳои худкори худхизматрасон, ба суратҳисобҳо ва кортҳои пардохтии бонкӣ.
- 4.4. Транишҳое, ки тибқи Шартҳои Умумии мазкур гирифта шудаанд, бо роҳи ба Системаи Ташилот ворид кардани Рамзи Тасдиқкунандае, ки ба Қарзгиранда фиристода шудааст, имзошуда ба ҳисоб меравад.
- 4.5. Ҳамаи Транишҳо, ки бо истифодаи Рамзи Муайянкунанда ва Рамзи Тасдиқкунандаи дуруст дода шудаанд, аз тарафи Қарзгиранда гирифташуда ба ҳисоб мераванд ва Қарзгиранда барои баргардонидани ин Транишҳо мувофиқи Шартҳои Трании пурра масъулият дорад.
- 4.6. Рузи додани Трани, рузе ҳисоб мешавад, ки дар давоми он Системаи Ташилот, коркарди муваффақонаи Рамзи Тасдиқкунандаи воридшударо анҷом додааст.
- 4.7. Аз ҷониби Муштарӣ ворид намудани Рамзи Тасдиқкунанда ба Системаи Ташилот шиношавии пурра ва розигии Қарзгиранда бо шартҳои пеиниходи Трани, имзои Шартҳои Трани аз ҷониби Қарзгиранда тибқи боби 11 Шартҳои Умумии мазкур амалӣ гардида, асос барои интиқол ё додани маблақи Траниро аз ҷониби Ташилот тасдиқ мекунад.
- 4.8. Маблағи Трани мустақиман ба Қарзгиранда мувофиқи шартҳои Дархости Қарзгиранда интиқол дода мешавад.
- 4.9. Муҳлати баргардонидани (пардохти) ҳар як Трани дар Шартҳои Трании дахлдор ва дар Ҷадвали Пардохти ба он замимашуда, муайян карда мешавад. Дар сурати дархости Қарзгиранда, Ташилот ба Қарзгиранда шакли когазии Шартҳои Трани ва Ҷадвали Пардохтро, ки дар Утоқи Шахсии Қарзгиранда ҷойгир шудааст, пеиниход менамояд.
- 4.10. Ташилот ҳуқуқ дорад, ки бо салоҳдиди худ бе зикр намудани сабаб, додани Трании алоҳидаро ба Қарзгиранда рад намояд. Дар сурати рад намудани пеиниходи Трани, смс-паёми дахлдор ба рақами телефони мобилии Қарзгиранда, ки дар Аризаи Ҷамроҳшавӣ Қарзгиранда нишон дода шудааст, фиристода мешавад. Барои муайян намудани сабабҳои

радкунӣ, Қарзгиранда метавонад бо Ташилот тамос гирад.

- 4.11. Пардохтҳо барои истифодаи Траниҳои гирифташуда ва пардохти фоизҳо ё ин ки ҳаққи комиссиянӣ аз руи онҳо, аз ҷониби Қарзгиранда дар руз ва/ё то фарорасии Санаи Пардохт, дар ҳаҷми дар Утоқи Шахсии Қарзгиранда муайянишуда амалӣ карда мешаванд. Агар Санаи Пардохт ба рузи гайрикорӣ рост ояд, Санаи Пардохт рузи дигари наздиктарини корӣ ҳисоб карда мешавад.*
- 4.12. Баргардонидани Трани ва пардохти фоизҳо мумкин аст ба таври гайринакдӣ, тавассути гузаронидани маблағҳои пулӣ ба суратҳисоби Ташилот ва ё ба воситаи гузоштани маблағҳои пулии нақд бевосита ба ҳазинаи Ташилот амалӣ карда шавад.*
- 4.13. Қарзгиранда ҳуқуқ дорад пеш аз муҳлат иҷрои қисман ё пурраи уҳдадориҳои худро оид ба баргардонидани Трани амалӣ намояд. Ҳангоми пеш аз муҳлат қисман ё пурра баргардонидани Трани, маблағи фоизҳои аз ҷониби Қарзгиранда пардохтшаванда тавассути ҳисоб кардани фоизҳо барои ҳар рузи истифодаи Трани (бо дарназардошти 365 руз дар як сол) ба бақияи қарз аз руи маблағи Трани муайян карда мешавад.*
- 4.14. Ҳангоми пеш аз муҳлат қисман баргардонидани маблағи Трани аз ҷониби Қарзгиранда, Ташилот дар Утоқи Шахсии Қарзгиранда Чадвали Пардохти навро ҷойгир менамояд.*
- 4.15. Ҳангоми пеш аз муҳлат қисман баргардонидани маблағи Трани аз ҷониби Қарзгиранда, Ташилот ҳуқуқ дорад Чадвали Пардохти яктарафа тағйир диҳад ва чунин амали Ташилот ҳамчун вайронкунии ягон муқаррароти Шартнома ва Шартҳои Трании дахлдор, эътироф намегардад.*
- 4.16. Бо бастанӣ Шартнома, Қарзгиранда ба Ташилот розигӣ медиҳад, ки барои ташаккули маблағи гарав барои таъмини уҳдадорӣ, қарздории аз руи, ҳаққи хизматрасонӣ (комиссияҳо), Қарз пайдогардидаро бо тартиби беаксептӣ аз ҳисоби маблағҳои (инчунин маблағҳои электронӣ) Қарзгиранда, ки дар суратҳисобҳои Қарзгиранда дар Ташилот нигоҳ дошта мешаванд ва тибқи шартномаи пасандози Ташилотӣ (муҳлатнок ва дархостӣ), шартномаҳо оиди кушодани суратҳисоб, барориши кортҳои пардохтии Ташилотӣ, пешниҳоди воситаҳои электронии пардохтӣ ва дигар шартномаҳои ҳамшабеҳ дар Ташилот кушода шудаанд, ситонад.*
- 4.17. Ташилот бо меъёри қабулгардида ҳуқуқ дорад ба Мизоҷ овердрафтро бо шартҳои қарзии дар доираи шартномаи мазкур овардашуда пешниҳод менамояд.*

5. ҲУҚУҚ ВА УҲДАДОРИҲОИ ТАРАФҲО

5.1. Ташилот уҳдадор аст:

5.1.1. Ба Қарзгиранда Қарзро тибқи шартҳои Шартномаи басташуда пешниҳод намояд;

5.2. Ташилот ҳуқуқ дорад:

5.2.1. Ҳудуди Қарзии пешниҳодишударо яктарафа, бидуни шарҳи сабабҳо ва бе огоҳ кардани Қарзгиранда, тағйир диҳад, зиёд, кам ё бекор кунад;

5.2.2. Ба Бюрои қарзии итилоотии Тоҷикистон (мутобиқи қонунгузориҳои Ҷумҳурии Тоҷикистон бақайдгирифташуда) маълумот дар бораи Қарзгиранда ва вазъи иҷрои уҳдадориҳои ӯ, аз руи Шартномаи мазкур, пешниҳод намояд;

5.2.3. Меъёри фоиз барои истифодаи Траниҳоро яктарафа кам намояд;

5.2.4. Бидуни зикри сабабҳо, ба Қарзгиранда додани Трании алоҳидаро рад намояд;

5.2.5. Дар сурати ба вуҷуд омадани шубҳаҳои асоснок дар бораи аз ҷониби Қарзгиранда суиистифода намудани Шартҳои Умумии мазкур, пешниҳоди минбаъдаи Қарзро қатъ кунад;

5.2.6. Аз Қарзгиранда пешниҳоди хуҷҷатҳои заруриро барои таҳлили вазъи молиявии Қарзгиранда талаб намояд;

5.2.7. Додани Қарзро қатъ намояд ва аз Қарзгиранда пеш аз муҳлат баргардонидани маблағҳои Қарз (маблағи тамоми Траниҳои додашуда) ва пардохтани фоизҳоро барои истифодаи Қарз ва дигар пардохтҳоеро, ки бо шартҳои Шартнома пешбинӣ карда шудаанд, дар ҳолатҳои зерин талаб намояд:

а) аз ҷониби Қарзгиранда иҷро накардан ё иҷрои номатлуби уҳдадориҳои худ оиди баргардонидани маблағи ҳар кадом Трани ва/ё пардохти фоизҳое, ки нисбати ҳар кадом Трани ҳисоб карда шудаанд ва дигар пардохтҳое, ки бо Шартнома пешбинӣ карда шудаанд;

б) ҳангоми муайян кардани воқеияти аз ҷониби Қарзгиранда ба Ташилот пешниҳод кардани маълумотҳо ва ҳуҷҷатҳои нодуруст ва бардуруғ ҳангоми бастании Шартнома;

в) нисбати Қарзгиранда оғоз шудани муурофияи судӣ, ки метавонад боиси оқибати иҷро накардани уҳдадориҳои Қарзгиранда тибқи Шартнома гардад;

г) ҳангоми мавҷуд будани ҳолатҳое, ки ошкоро шаҳодат аз он медиҳанд, ки Қарз аз ҷониби Қарзгиранда дар муҳлати бо Шартнома муқарраршуда баргардонидани намешавад;

е) вайрон кардани дигар шартҳои Шартнома.

5.3. Қарзгиранда уҳдадор аст:

5.3.1. Қарзро баргардонад ва фоизҳои аз ҷониби Ташилот ҳисобшударо барои тамоми давраи воқеи истифодаи Қарз то рузи баргардонидани пурраи он тибқи муқаррароти Шартнома пардохт намояд;

5.3.2. Амалӣ не, ки бавоиста ё бевосита барои расонидани зарар (зиён) ба Ташилот ва/ё Фурушандагон равона карда шудаанд, анҷом надиҳад;

5.3.3. Дар муддати се рузи корӣ аз лаҳзаи қабул кардани талаботи Ташилот, пеш аз муҳлат Қарзро (маблағи тамоми Траниҳои додашударо) баргардонад ва фоизҳои ҳисобшударо дар ҳаҷми пурра пардохт намояд;

5.3.4. Тибқи талаби Ташилот тамоми хароҷоту зарареро (аз ҷумла фоидани аз дастрафта ва зарари вобаста ба кам будани воситаҳои молиявӣ), ки Ташилот бинобар ба вуҷуд омадан ё вуҷуд доштани вайронкуниҳои Шартнома, инчунин вобаста ба андешидани чораҳои маҷбурии ситонидани қарз дидааст, ҷуброн намояд;

5.3.5. Дар давраи амали Шартнома, тибқи талаби Ташилот ҳуҷҷатҳоеро, ки барои таҳлили вазъи молиявии Қарзгиранда заруранд, пешниҳод намояд;

5.3.6. Ҳангоми иваз шудани сурога, телефон, ҷои кор, дигар маълумот, ки ба Ташилот ҳангоми гирифтани Қарз пешниҳод карда шудаанд ва қобилияти таъсир расонданро ба иҷрои уҳдадориҳои тибқи Шартнома доранд, дар муддати се руз ба Ташилот хабар расонад;

5.3.7. Ба шахсони сеюм, ба истиснои шахсони ваколатдор, ки дар раванди пешниҳоди Қарз иштирок мекунанд, Рамзи Тасдиқкунандаи худро, ки барои имзои шартҳои Трани ва анҷом додани пешниҳоди Трани лозим аст, фош накунад;

5.3.8. Маблағи Трании гирифташударо мустақилона бо салоҳдиди худ истифода бурда, оид ба самти истифодаи маблағ ба Ташилот маълумот диҳад;

5.3.9. Ташилотро дар бораи иваз намудани рақами мобилии худ ё гум кардани дастрасии Қарзгиранда ба таҷҳизоти мобилӣ, ки дар он рақами дар Аризаи ҳамроҳшавӣ нишондодашуда барои қабул намудани Рамзи Тасдиқкунанда истифода мешавад, фавран хабардор кунад;

5.3.10. Ба Сомонаи Ташилот, барои шиносӣ бо тағйирот ва иловаҳо ба шартҳои Умумӣ, ки аз ҷониби Ташилот, давра ба давра, ворид карда мешаванд, пайваста мувоҷиат

кунад;

5.3.11. Тамоми шартҳои Шартнома бо вичдонона иҷро намояд;

5.3.12. Дар ҳолати татбиқ гардидани банди 13.3. руёниши ва камшиавии маблағи гарав, Мизоҷ уҳдадор мешавад дар қисми маблағи камшуда на дертар аз 30(си) рӯз аз рӯзи камшиавии он, маблағи пулиро дар суратҳисоб барқарор намояд.

5.4. Қарзгиранда ҳуқуқ дорад

5.4.1. Бо огоҳ кардани Ташилот, пурра ё қисман аз гирифтани Қарз даст кашад.

5.4.2. Оид ба амалиётҳо, траниҳои гирифташуда ва дигар маълумотҳои заруриро талаб намояд.

5.4.3. Ба Ташилот ба таври хаттӣ ва ё тавассути Системаи Ташилот, бо шикоятҳо муроҷиат намояд. Чунин муроҷиатҳо аз ҷониби Ташилот қабулшуда ҳисобида мешавад ва онҳо дар муҳлатҳои пешбининамудаи конунгузории амалкунандаи Чумҳурии Тоҷикистон дар бораи муроҷиати шахрвандон баррасӣ карда мешаванд.

6. МАСЪУЛИЯТИ ТАРАФҲО

6.1. Тарафҳо барои иҷро накардан ё иҷрои номатлуби уҳдадориҳои худ аз руи Шартнома мутобиқи Шартнома ва қонунгузории Чумҳурии Тоҷикистон масъулият доранд.

6.2. Дар ҳолати аз ҷониби Қарзгиранда вайрон кардани муҳлати баргардонидани Транш ва/ё пардохти фоизҳо аз руи ҳар кадом Транш, меъёри фоизи муқарраргардидаи Шартнома иваз карда намешавад, вале маблағи фоизҳои аз ҷониби Қарзгиранда пардохташаванда тавассути ҳисоб кардани фоизҳо барои ҳар рузи истифодаи Транш (бо дарназардошти 365 руз дар як сол) ба бақияи қарзи асосӣ аз руи Транш то рузи баргардонидани он муайян карда мешавад.

6.3. Дар ҳолати аз ҷониби Қарзгиранда вайрон кардани муҳлати баргардонидани Транш ва/ё пардохти фоизҳо аз руи ҳар кадом Транш, Қарзгиранда ба Ташилот ноустуворона дар ҳаҷми 1,00 (як) фоиз аз маблағи тибқи қадвал пардохтнашудаи чунин Транш барои ҳар як рузи тақвимии гузаронидани муҳлат то рузи баргардонидан, пардохт менамояд.

6.4. Дар ҳолати таъхиргузори баргардонидани маблағи қарз ва/ё пардохти фоизҳо аз руи Транше, ки пардохт карда мешавад, Қарзгиранда ба Ташилот ноустуворона дар ҳаҷми 1,00 (як) фоиз аз маблағи боқимондаи чунин Транш, барои ҳар як рузи тақвимии гузаронидани муҳлат то рузи баргардонидан, пардохт менамояд.

6.5. Ҳангоми ба вуҷуд омадани қарздорӣ бо сабаби гузаронидани муҳлати баргардонидани Қарз ва пардохти фоизҳо, маблағҳое, ки барои баргардонидани қарз тибқи Шартнома пардохта мешаванд, новобаста аз таъиноти пардохт, пеш аз ҳама барои ҷуброни зарар, хароҷотҳои судӣ ва дигар хароҷотҳои Ташилот вобаста ба ситонидани қарз равона карда мешаванд, пас аз ин бо навбати зерин истифода мешаванд:

6.5.1. барои пардохти ноустуворона аз руи ҳамаи Траншҳо, бо тартиби хронологии ба вуҷуд омадани чунин қарздорӣ аз руи Траншҳо (яъне сараввал ноустуворона аз руи Транше пардохт карда мешавад, ки муҳлати пардохти он яқум вайрон карда шудааст; сипас аз руи дуввум, сеюм ва гайра.);

6.5.2. барои пардохти фоизҳо аз руи ҳамаи Траншҳо, бо тартиби хронологии ба вуҷуд омадани чунин қарздорӣ аз руи Траншҳо (яъне сараввал фоизҳо аз руи Транше пардохт карда мешаванд, ки муҳлати пардохти он яқум вайрон карда шудааст; сипас аз руи дуввум, сеюм ва гайра.);

6.5.3. барои баргардонидани Қарз, бо тартиби хронологии ба вуҷуд омадани чунин

қарздорӣ аз руи Траниҳо (яъне сараввал маблағи Трание пардохт қарда мешавад, ки муҳлати пардохти он яқум вайрон қарда шудааст; сипас аз руи дуввум, сеюм ва гайра.)

6.6. Дар сурати аз ҷониби шахси сеюм расонидани зарар ба Ташилот, ки бо сабаби аз ҷониби Қарзгиранда ба шахси сеюм фош намудани Рамзи Муайянқунанда ва/ё Рамзи Тасдиққунандаи худ руҳ додааст, ин амал аз ҷониби Қарзгиранда ба анҷом расонидашуда ба ҳисоб рафта, Қарзгиранда уҳдадор мешавад, ки ба Ташилот зарари ба у расонидашударо дар ҳаҷми пурра ҷуброн намояд.

7. МУҲЛАТ ВА ТАРТИБИ БЕКОР ҚАРДАНИ ШАРТНОМА

7.1. Шартнома аз рузи ҳамроҳ шудани Қарзгиранда ба шартҳои Умумии мазкур ба қувваи қонунӣ даромада, то пурра баргардонидани Қарз ва пардохти фоизҳои ҳисобшуда амал мекунад.

7.2. Шартнома мумкин аст бо созиши Тарафҳо ва инчунин яктарафа бо талаби хаттии яке аз Тарафҳо тибқи асосҳои, ки дар шартҳои Умумии мазкур ва қонунгузориҳои Ҷумҳурии Тоҷикистон пешбинӣ қарда шудааст, бекор қарда шавад.

7.3. Ташилот ҳуқуқ дорад Шартномаро яктарафа дар ҳолатҳои, ки банди 5.2.7.-и шартҳои Умумии мазкур пешбинӣ намудааст бекор қунад. Дар ин ҳолат Ташилот ҳуқуқ дорад бетаъхир баргардонидани Қарз, фоизҳо аз руи Қарз, ноустуворона, зарар ва хароҷотҳоро талаб намояд.

7.4. Бекор қардани Шартнома уҳдадорҳои Қарзгирандаро оид ба баргардонидани қарз аз руи Шартнома, инчунин қарзи пардохти комиссия ва дигар пардохтҳои ба Ташилот пардохтшаванда, ки ҳангоми муҳлати амали Шартнома ба миён омадаанд, қатъ намекунад.

8. ТАРТИБИ ВОРИД ҚАРДАНИ ТАҒЙИРОТУ ИЛОВАҲО

8.1. Ташилот ҳуқуқ дорад, ки ба шартҳои Умумии мазкур ва Тарафҳо, бо роҳи ҷойгир намудани маълумоти дахлдор дар Сомонаи Ташилот, ва/ё ба Қарзгиранда равона намудани огоҳиномаи дахлдор тибқи боби 12, тағйирот ва/ё иловаҳо, як моҳ пеш аз эътибор пайдо қардани онҳо, ворид қунад, агар чунин тағйирот ва/ё иловаҳо ба қонунгузориҳои Ҷумҳурии Тоҷикистон муҳолифат нақунанд.

8.2. Қарзгиранда ҳуқуқ дорад, на қам аз як бор дар як моҳ, бо маълумоте, ки Ташилот дар Сомонаи Ташилот ва дар Утоқи Шахсии Қарзгиранда интишор қардааст, шинос шавад. Қарзгиранда ҳуқуқ дорад, ки дар ҳолати зарурати гирифтани тавзеҳоти иловагӣ оид ба тағйирот дар шартҳои Умумӣ ба идораи Ташилот тамос гирад.

8.3. Пешниҳод нашудани аризаи муайянишуда ба Ташилот то мавриди ба қувваи амал даромадани тағйирот ва/ё иловаҳо ба шартҳои Умумӣ ва Тарафҳо, ҳамчун розигии Қарзгиранда ба чунин тағйирот ва/ё иловаҳо эътироф мешавад. Ташилот барои аз ҷониби Қарзгиранда сари вақт нагирифтани ва/ё наомухтани ва/ё барои дарки нодурусти мазмуни тағйироти шартҳои Шартнома, ки бо тартиб ва муҳлатҳои муқарраршуда нашр шудаанд, масъулият надорад.

8.4. Ҳама гуна тағйирот ва / ё иловаҳо ба шартҳои Умумӣ ва Тарафҳо, аз лаҳзаи эътибор пайдо қардани онҳо, ба ҳамаи Қарзгирандагон, инчунин ба онҳо, ки пеш аз санаи эътибор пайдо қардани тағйиротҳо, Шартномаро бастаанд, баробар таъбиқ қарда мешаванд.

9. ҲАЛЛИ БАҲСҶО

- 9.1. Ҳамагуна баҳсҷо ва ихтилофҷо, ки аз Шартнома ва ё ба он алоқаманд метавонанд ба миён оянд, Тарафҷо тариқи созиш ва музокирот ҳал менамоянд. Мубодилаи мактуби/огоҳиномаи изҳоротӣ бо тартиби муайянишудаи шартҷои Умумии боби 12 амалӣ карда мешавад. Тарафи қабулкардаи мактуби/огоҳиномаи изҳоротӣ уҳдадор мешавад, ки дар муҳлати дар мактуби/огоҳиномаи изҳоротӣ муқарраршуда, ба Тарафи ирсолкунандаи мактуби/огоҳиномаи изҳоротӣ посух гардонад.
- 9.2. Дар ҳолати гайримкон будани ҳалли баҳсҷо бо тартиби гайрисудӣ, ҳамаи баҳсҷои алоқаманд ба Шартнома тибқи тобеияти судӣ ҳал карда мешавад.

10. КОРКАРДИ МАЪЛУМОТҶОИ ШАХСӢ

- 10.1. Бо бастанӣ Шартнома ва бо супоридани Аризаи ҳамроҳшавӣ, Қарзгиранда ба Ташилот ҳуқуқи (розигӣ) коркарди маълумоти шахсии худро, ки дар ҳомилҷои қоғазӣ ва/ё электронии пешниҳод карда шудааст, бо истифода ва/ё бидуни истифодаи воситаҳои автоматикунони барои ҷамъоварӣ, мураббабсозӣ, нигоҳдорӣ, дақиққунӣ, содирот, истифода, интиқол (таъмини дастрасӣ, аз он ҷумла ҳангоми супориши коркарди маълумоти Шахсӣ ба шахсони сеюм), маълумоти шахсии Қарзгиранда, инчунин нигоҳдориши онҳо, медиҳад.
- 10.2. Барои мақсадҳои Шартнома маълумоти шахсии Қарзгиранда маъноӣ ҳамон маълумотро дорад, ки бо истифода аз тамоми усулҳои имконпазир, аз ҷониби Қарзгиранда ё бо розигии у, аз ҷониби шахси сеюм ба Ташилот пешниҳод шудааст, ва бавосита ё бевосита ба Қарзгиранда дахл дошта тавассути он Қарзгиранда муайян шудааст ё муайян карда мешавад, аз он ҷумла маълумоти зерин: насаб, ном, номи падар; сана, моҳ ва соли таваллуд; ҷинс; маълумот барои тамос (рақамҳои телефон, суроғаҳои почтаи электронӣ); маълумоти хучҷати тасдиқкунандаи шахсият; маълумот дар бораи ҷои истиқомат ва/ё ҷои будубош, маълумот дар бораи таҳсил, вазъи оилавӣ, шумораи кудакон, дар бораи соҳаи фаъолият, маълумот дар бораи корфармо, дар бораи даромад ва хароҷот.
- 10.3. Коркарди маълумоти шахсии дар боло зикргардидаи Қарзгиранда бо мақсадҳои зерин анҷом дода мешавад: баррасии имконияти бастанӣ Шартнома бо Қарзгиранда; тафтиши дурустии маълумоти Қарзгиранда; иҷро ва қатъ кардани Шартнома; талаби пардохти (баргардонидан, ситонидан) Қарз тибқи Шартнома; сохтани маҳзани маълумот; баҳодихии қобилияти пардохтпазирии Қарзгиранда; кофтуков ва тасдиқи ҷои кор, суроғаи истиқомат воқеӣ, рақами телефон ва дигар маълумоте, ки аз Қарзгиранда гирифта шудааст; пешбурд ва пешниҳоди (расонидани) хизматрасониҳо ва маҳсулоти дигари Ташилот ба Қарзгиранда; пешниҳоди маълумот ба шахсони сеюм, ки баргардонидани қарзи батаъҳирафтада таъмин менамоянд.
- 10.4. Қарзгиранда огоҳ ва розӣ аст, ки маълумоти шахсии пешниҳодишуда, аз ҷумла тавассути интиқоли он (таъмини дастрасӣ) бо супориши Ташилот ва бо шартҳои риояи маҳфияти қатъӣ ба шахсони дигаре, ки барои расонидани хизматрасонӣ ба Қарзгиранда ҷалб шудаанд, барои мақсадҳои дар боло зикршуда коркард мешавад.
- 10.5. Розигӣ барои коркарди маълумоти Шахсӣ аз ҷониби Қарзгиранда бе муҳлат дода мешавад. Қарзгиранда метавонад розигии зикршударо, тавассути равона намудани

аризаи хаттии дорои маълумотҳои шахсии Қарзгиранда ба Ташкилот, бозхонад. Дар сурати бозхонди розигӣ, коркарди маълумоти шахсии Қарзгиранда аз ҷониби Ташкилот ва/ё шахсони сеюм танҳо ба шартӣ бекор шудани Шартнома ва пардохти пурраи қарз аз руи Шартнома дар муҳлати на дертар аз 1 (як) сол аз рузи бекоркунӣ, қатъ карда мешавад.

11. ИСТИФОДАИ ШАКЛИ ИМЗОИ ШАХСӢ (ШИШ)

11.1. Тарафҳо ба мувофиқа расиданд, ки ҳангоми истифодаи Системаи Ташкилот мубоқи шартҳои Умумии мазкур ШИШ-ро истифода баранд. Рамзи Тасдиққунандае, ки ба Қарзгиранда тариқи смс-паём ба рақами телефони дар Аризаи ҳамроҳшавӣ нишон додашуда, фиристода мешавад, мувофиқи шартҳои Умумии мазкур ШИШи Қарзгиранда мебошад

11.2. Қарзгирандае, ки Ҳуҷҷатҳои Электрониро бо истифода аз ШИШ имзо кардааст, аз ҷониби системаи иттилоотии Ташкилот, ки дар он ҳуҷҷати электронӣ таҳия карда шудааст, муайян карда мешавад. Маълумоте, ки Қарзгиранда ҳангоми дохил шудан (авторизатсия) ба Системаи Ташкилот ворид мекунад, бо маълумоти системаи иттилоотии Ташкилот, ки барои воридшавии (авторизатсия) ба Қарзгиранда таъин шудааст, муқоиса карда мешавад. Системаи иттилоотии Ташкилот дурустии маълумоте, ки ҳангоми дохил шудан (авторизатсия) ба Системаи Ташкилот ворид шудааст, тафтиши мекунад ва/ё дурустии Рамзи Тасдиққунандаи воридкардаи Қарзгирандаро месанҷад, ва агар онҳо бо маълумоти дар Системаи Ташкилот мавҷудбуда мувофиқат кунанд, Ҳуҷҷати Электроние, ки бо ҷунин ШИШ тасдиқ шудааст, мустақиман аз ҷониби Қарзгиранда имзошуда эътироф мешавад. Санаи таҳияи ҷунин Ҳуҷҷати Электронӣ санаи аз ҷониби Қарзгиранда дохил намудани ШИШ ба Системаи Ташкилот тибқи шартҳои Умумии мазкур мебошад. Тавассути ШИШ метавонанд якчанд Ҳуҷҷатҳои Электронии ба ҳамдигар алоқаманд имзо карда шаванд.

11.3. Рамзи Тасдиққунанда бо дархости Қарзгиранда пешниҳод карда мешавад ва охири ҷамҷун шахсе, ки ин рамзро қабул кардааст, барои нигоҳ доштани махфияти смс-паёми дорои Рамзи Тасдиққунанда масъул мебошад.

11.4. ШИШ барои мақсадҳои зерин истифода бурда мешавад:

- гирифтани Граниҳо аз ҷониби Қарзгиранда;
- аз ҷониби Қарзгиранда пайваст намудани хизматрасониҳои иловагӣ, ки тибқи Шартнома ба у дастрасанд;
- додани розигӣ барои гирифтани ва/ё интиколи маълумоти Шахсӣ ва маълумоти дигари Қарзгиранда бо мақсади иҷрои Шартнома;
- тасдиқи Ҳуҷҷатҳои Электронӣ, аз ҷумла имзои ҳама гуна созишномаҳо бо Ташкилот ва мубодилаи Ҳуҷҷатҳои Электронӣ.

11.5. Бо назардошти муқаррароти банди 2 моддаи 185 ва банди 2 моддаи 466 Кодекси Гражданинӣ Ҷумҳурии Тоҷикистон, Тарафҳо ба созиши омадаанд, ки ҳамаи ҳуҷҷатҳои, ки аз ҷониби Системаи Ташкилот дар шакли электронӣ, дар асоси коркарди бомуваффақи Рамзи Тасдиққунанда таҳия шудаанд, ба ҳуҷҷатҳои дар ҳомили когазӣ аз тарафи Қарзгиранда шахсан имзошуда баробар карда мешаванд ва ҳуқуқи уҳдадорихоии айнан баробарро барои охири мувофиқи Шартномаи ба вуҷуд меоранд.

11.6. Дар ҳолати ба вуҷуд омадани баҳс байни Тарафҳо вобаста ба истифодаи ШИШ, Ташкилот таъминоти барномавино, ки зимни ташиклишавии ШИШ истифода бурда шудааст, барои тафтиши ҳақиқӣ будани ШИШ, истифода мебарад ва хулосаи худро мебарорад.

12. ҲАМКОРИИ ИТТИЛООТИИ ТАРАФҲО

12.1. Тамоми огоҳиномаҳо, аризаҳо ва дигар хуччатҳо дар доираи Шартнома метавонанд бо роҳи аз Тарафи-равонкунанда ба Тарафи-қабулкунанда, шахсан ё бо почта (тавассути хаткашон) ё почтаи электронӣ ё ба воситаи Утоқи Шахсӣ ё бо ба воситаи занг задан ё равон намудани смс-хабар ба рақами телефони мобилии Қарзгиранда равон карда шаванд. Зимнан огоҳинома, ариза ва дигар хуччатҳо ба таври дахлдор супоридашуда ба ҳисоб мераванд:

- дар рузи воқеи расонидан ба Тарафи- қабулкунанда, дар ҳолати бо дастии худ додан ё равон кардан тавассути почта/хаткашон;
- дар рузи кори оянда, дар сурати фирисодан бо усулҳои муқаррарнамудаи шартномаи пешниҳоди хизматрасониҳои фосилавии Ташилотӣ (агар шартнома бо Ташилот баста шуда бошад);
- дар лаҳзаи гирифтани мактуби тасдиқкунандаи Тарафи-қабулкунанда бо почтаи электронӣ, агар ба почтаи электронӣ равон карда шуда бошад;
- дар рузи ояндаи корӣ, дар сурати равон кардан ба Утоқи Шахсӣ;
- дар рузи равон намудан смс-паём ё занг задан ба рақами телефони мобилии Қарзгиранда.

12.2. Нусхаҳои тариқи сканер гирифташудаи имзоҳои шахсони ваколатдори Тарафҳо дар хуччатҳои тавассути почтаи электронӣ ё Утоқи Шахсӣ равон кардашуда, аз ҷониби Тарафҳо ҳамчун ШИШ эътироф карда мешаванд ва ба хуччатҳои дар ҳомили когазӣ будае, ки аз ҷониби Тарафи дахлдор бо дастии худ имзо карда шудаанд, баробар карда мешавад. Агар яке аз Тарафҳо сурога ва ё дигар маълумотҳои худро, ки барои ба тамос баромадан бо ин Тараф заруранд, тағйир диҳад, у уҳдадор мешавад, ки дар бораи ин то ба қувва даромадани чунин тағйиротҳо Тарафи дигарро огоҳ намояд. Дар акси ҳол тамоми он муросилоте, ки ба чунин Тараф равона карда шудааст ба у ба таври дахлдор расонидашуда ҳисоб мешавад, агар Тарафи ирсолкунандаи муросилот тасдиқи ирсол кардани муросилотро ба сурогаи охири Тарафи қабулкунанда пешниҳод намояд.

13. ТАЪМИНИ БАРГАРДОНИДАНИ КРЕДИТ

13.1 Таъминоти баргардонидани Кредит, фоиз, ноустуворона, зарар, хароҷоти Ташилот аз рӯи Шартномаи мазкур маблағи пулии ҳамчун гарав гузошташуда ва Моле мебошанд, ки аз Фурӯшанда ба воситаи маблағҳои кредитии тибқи ин Шартнома ба қарзгир пешниҳод гардида мебошад. Молҳои харидшаванда аз лаҳзаи ба Қарзгиранда супорида шуданишон ба манфиати Ташилот тибқи ин банд ба гарав гузошта шуда ҳисобида мешаванд. Арзиши Мол ба нархи харидорӣ шудани он аз ҷониби Қарзгиранда баробар аст ва дар давоми муҳлати амали Шартномаи мазкур Мол дар тасарруфи Қарзгиранда нигоҳ дошта мешаванд. Номгуи Моли харидшаванда дар утоқи Тасдиқномаи Қарзгиранда ва утоқи шахсӣ зикр карда мешавад.

13.2. Тибқи Шартномаи мазкур Тарафҳо ба созиши омаданд, ки Мизоҷ мутобиқи шарту шароитҳо ва маҳсулоти қарзии бо гарави маблағи пулӣ, ба андозаи 10% (даҳ фоизи) ҳар як траниши гирифташаванда ба гарав мегузорад.

13.3. Тарафҳо ба созиши омаданд, ки дар сурати ба муҳлати зиёда аз 29(бисту нуҳ) рӯз Мизоҷ уҳдадорӣ қарзиширо иҷро накардан Ташилот ҳуқуқ дорад бо тариқи беаксепти уҳдадорӣҳои қарзиро аз ҳисоби маблағи таҳти гарав қарордошта руйпуш намояд.

13.4. Тибқи Шартномаи мазкур Тарафҳо ба созиш омаданд, ки ситонидани амволи ба гарав гузошташуда (Молҳои аз Фурӯшанда ба воситаи маблағҳои кредитии тибқи ин Шартнома пешниҳод гардида харидорӣ карда мешуда) тибқи тартиби ғайрисудӣ тавассути аз ҷониби Ташикilot ба фурӯш баровардани амволи ба гарав гузошташуда мутобиқи боби музкур амалӣ мегардад. Ташикilot ҳуқуқ дорад, ки амволи ба гарав гузошташударо бо нархи на камтар аз арзиши бозори амволи ба гарав гузошташуда дар рӯзи фурӯш ба ҳар шахсе, ки хоҳиши харидорӣ намудани ин амволро дорад фурӯшад. Барои ин амал Қарзгирандаро зарур аст амволро бо санад ба Ташикilot супорад. Дар сурати саркаши намудани Қарздор аз супоридани амвол баҳс бо тариқи судӣ ҳал карда мешавад.

13.5. Дар ҳолате, ки агар маблағҳои аз ҳисоби фурӯши амволи ба гарав гузошташуда барои пурра ҷуброн кардани талаботҳои Ташикilot нокифоя бошанд, Ташикilot ҳуқуқ дорад, ки маблағи намерасидагиро аз ҳисоби дигар амвол ва ё даромадҳои Қарзгиранда рӯёнад.

14. МУҚАРРАРОТИ ХОТИМАВӢ

14.1. Бо бастанӣ Шартнома, Тарафҳо ба созиш омаданд, ки дар сурати мавҷуд будани шартномаи оиди кушодани хати Қарзӣ амалкунанда байни Ташикilot ва Қарзгиранда дар санаи бастанӣ Шартнома, чунин шартнома бекор мегардад ва амали он аз рузи аз тарафи Қарзгиранда пурра иҷро намудани ҳамаи уҳдадорихои худ оиди баргардонидани маблағи Қарз(ҳо) ва пардохти фоизҳои аз руи он(онҳо) мутобиқи шартномаи бекоршуда оиди кушодани хати Қарзӣ.

14.2. Вобаста ба масъалаҳои дигаре, ки дар шартҳои Умумии мазкур пешбинӣ нашудаанд, вале бевосита ба иҷрои шартҳои мазкур алоқаманданд, Тарафҳо қонунгузориҳои Ҷумҳурии Тоҷикистонро ба роҳбарӣ мегиранд.

14.3. Агар ягон муқаррароти Шартнома, мувофиқи қонунгузориҳои Ҷумҳурии Тоҷикистон гайриқонунӣ, безътибор ё аз ҳимояи судӣ маҳрумгашта эътироф карда шавад, чунин муқаррарот дар муносибатҳои байни Ташикilot ва Қарзгиранда татбиқ намегарданд. Муқаррароти дигари Шартнома дар давоми муҳлати амали он барои Тарафҳо эътибор дорад ва ҳатмӣ мебошад.

14.4. Шартҳои Умумии мазкур ба забони тоҷикӣ тартиб дода шудааст.

14.5. Ташикilot барои пешгирии дастрасии шахсони сеюм ба маълумоти махфии Қарзгиранда ҳангоми коркарди маълумоти Қарзгиранда тибқи Шартнома, чораҳои дахлдор меандешад. Маълумоти мазкур ба шахсони сеюм танҳо тибқи тартиби муқаррарнамудаи қонунгузориҳои амалкунандаи Ҷумҳурии Тоҷикистон пешниҳод карда мешавад.

Ариза - Дархост оид ба ҳамроҳшавӣ ба шартнома оид ба кушодани хати қарзӣ дар ҚСП ТАҚХ "Ҳумо"

Маълумот дар бораи мизоҷ

Ному насаби мизоҷ				
Шиноснома № силсила		РМА		Санаи таваллуд
Суроға аз рӯи қайд				
Суроғаи истиқоматин воқеӣ				
Ҷинс		Ҳолати оилавӣ		Сатҳи маълумоти мизоҷ

Мутобиқи моддаи 460 Кодекси граҷдании Ҷумҳурии Тоҷикистон, ман ба Шартнома оиди кушодани хати қарзӣ (минбаъд дар матн - Шартнома) Ҷамъияти саҳомии пӯшидаи ТАҚХ "Ҳумо" (РМА 020026755, РЯМ 0210000322, суроға - Душанбе, кӯчаи Н.Қарабоев 148/1) (минбаъд дар матн - Ташкилот), ки аз ариза- дархостимазкур, Шартҳои умумии шартнома оиди кушодани хати қарзӣ (минбаъд дар матн - Шартҳои Умумӣ) ва Тарофаҳои Шартнома иборат аст, ҳамроҳ мешавам.

Маълумоти иловагиро дар бораи худ барои коркард пешниҳод менамоем:

Шумораи одамоне, ки дар хоҷагии Шумо зиндаги мекунанд?					Сардори хоҷагӣ зан мебошад?	
Мард		Зан		Ҷамагӣ	Аз онҳо, шумораи фарзандон то 15 сола?	
					Аз онҳо, шумораи хурандагон?	

- | | |
|--|----|
| <p>1. Ба Ташкилот иҷозат медиҳам, ки таърихи қарзиамро аз бюрои таърихи қарз бо мақсади қабули қарорҳо дар бораи додани кредит ва коркарди маълумоти шахсии ман, аз он ҷумла, маълумоте, ки дар шабакаҳои иҷтимоии Интернет ҷойгир шудаанд, гирад. Дар сурати бозхондани розигӣ, коркарди маълумоти шахсии ман бояд аз ҷониби Ташкилот ва/ё шахсони сеюм қатъ карда шавад, ба шарте, ки Шартнома бекор карда шудааст ва қарздорам пурра тибқи Шартнома на дертар аз 1 (як) сол аз рӯзи ба охир расонидани Шартнома, пардохт шудааст. Бозхонд дар бораи коркарди маълумоти шахсӣ тавассути муроҷиати шахсӣ ба Ташкилот бо аризаи шакли озод, пешниҳод карда мешавад.</p> | Ҷа |
| <p>2. Ман розӣ ҳастам, ки ҳамаи маълумоти дар бораи ман мавҷудбуда дар ҳаҷм, бо тартиб ва шартҳои муқаррарнамудаи қонунгузори Ҷумҳурии Тоҷикистон ба дилхоҳ бюрои таърихи қарз пешниҳод карда шавад ва инчунин, аз бюроҳои зикргардида ҳисоботи қарзӣ, барои бастанӣ Шартнома ва дар давоми мӯҳлати амали Шартнома, гирифта шавад.</p> | Ҷа |
| <p>3. Ман пуррагӣ, дурустӣ ва эътимоднокии маълумоти дар дархост - аризаи мазкур дарҷшударо тасдиқ менамоем. Ман бо тамоми шартҳои бастанӣ Шартнома, тартиби гирифтани кредит, меъёри фоизҳо аз руи арзиши хизматрасонии молиявии Ташкилот, инчунин дигар шартҳо ва қоидаҳои дар Шартҳои Умумӣ ва Тарофаҳои инъикосгардида, ки дар саҳифаи Интернетии orzu.humo.tj ҷойгир шудаанд, шинос шудаам ва розӣ ҳастам, онҳоро дарк менамоем ва ўҳдадор мешавам, ки онҳоро ҳангоми бастанӣ Шартнома, риоя намоям.</p> | Ҷа |
| <p>4. Розигии худро барои истифодабарии шакли имзои шахсӣ дар шакли рамзи тасдиқ (мибаъд - Рамзи Тасдиқ), ки тавассути SMS - паёмак ба рақами телефони мобилии ман, бо мақсади имзо намудани шартҳои транишо, ҳуҷҷатҳои электронӣ, инчунин тасдиқи дигар ҳуҷҷатҳо, аризаҳо, розигиҳо дар доираи Шартномаи бо Ташкилот басташаванда, равона карда мешавад, медиҳам. Рақами телефони мобилии дар ариза - дархости мазкур дарҷшударо ман барои гирифтани Рамзи Тасдиқ, огоҳиномаҳо аз Ташкилот ва гирифтани дастрасӣ ба утоқи шахсӣ мувоффиқи шартҳои Шартнома истифода мебарам. Ҳангоми тағйир додани рақами қайдшудаи телефони мобилӣ, ўҳдадор мешавам, ки фавран дар ин бора бо нишон додани маълумоти зарурӣ ба Ташкилот хабар диҳам. Иҷро накардани ин ўҳдадорӣ, Ташкилотро аз масъулият барои ҳамагуна оқибатҳои бо ин ўҳдадорӣ алоқамандбуда, озод менамоем.</p> | Ҷа |
| <p>5. Ман медонам ва розӣ ҳастам, ки шартҳои транишо ва ҷадвали пардохти ҳар як траниши инфиродӣ, ки ман тибқи Шартнома гирифтаам, ба утоқи шахсии ман фиристода мешавад. Ман инчунин медонам, ки ҳангоми муроҷиат ба Ташкилот ҳуҷҷатҳои мазкур мумкин аст ба ман дар шакли қоғазӣ пешниҳод карда шаванд. Бо ариза- дархости мазкур шинос шудам ва нусхаи аслии онро гирифтаам.</p> | |

Рақамӣ мобилии мизоҷ

Рақами мушаххаси хати қарзӣ (ID):

Бо имзо гузоштани аризаи мазкур ман тасдиқ менамоем, ки ҳамаи маълумотҳои аз ҷониби ман пешниҳодгардида дуруст ва саҳеҳ мебошанд.

Сана:

Имзои мизоҷ

Аз тарафи намояндаи Ташкилот пур карда мешавад:
Ариза - дархости мазкур аз ҷониби мизоҷ шахсан имзо карда шудааст, ҳамаи маълумотҳо тафтиш ва тасдиқ карда шудаанд.

Корманди Ташкилот _____ Имзо _____



Замима №1

ба шартномаи умумӣ оид ба
пешиҳоди

хизматрасонӣ дар доираи лоиҳаи хати қарзӣ
ба шахсони воқеӣ

ШАРТҲОИ ТРАНШ

1. Рақами шартнома: (_____)
2. Ному насаби "Қарзгиранда": (_____)
3. Асъори маблаги қарз: (_____)
4. Маблаги қарз: (_____)
5. Фоизи қарз дар як моҳ (%): (_____)
6. Фоизи қарз дар як сол (%): (_____)
7. Санаи пешниҳоди қарз: (_____)
8. Мӯҳлати қарз то: (_____)

ҶАДВАЛИ ПАРДОХТ

№ пардохт	Таърихи пардохт	Маблаги фоиз	Маблаги қарзи асосӣ	Маблаги умумии пардохти қарз	Маблаги боқимондаи қарзи асосӣ
ҶАМАГӢ:					

Ҷадвали пардохтро тайёр кард:

(_____)

(имзо)

Қарзгиранда:

(_____)

(имзо)